

ॐ श्रीगुरुभ्यो नमः ॥ ॐ श्रीगणेशाय नमः ॥ ॐ नमो भगवते वासुदेवाय ॥ ॐ नारायणं नमस्कृत्य नरं चैव नरोत्तमम् ॥ देवीं सरस्वतीं चैव ततो  
 जयमुदीरयेत् ॥ १ ॥ ॐ वेदव्यासाय नमः ॥ वृन्दे वृन्दावनासीनमिन्दिरानन्दमन्दिरम् ॥ उपेन्द्रं सांद्रकारुण्यं परानन्दं परात्परम् ॥ १ ॥ ब्रह्मविष्णुमहेशाख्यं  
 यस्यांशा लोकसाधकाः ॥ तमादिदेवं चिद्रूपं विशुद्धं परमं भजे ॥ २ ॥ शौनकाद्या महात्मान ऋषयो ब्रह्मवादिनः ॥ नैमिषाख्ये महारण्ये तपस्ते  
 पुमुमुक्षवः ॥ ३ ॥ जितेन्द्रिया जिताहाराः सन्तः सत्यपराक्रमाः ॥ यजन्तः परया भक्त्या विष्णुमाद्यं सनातनम् ॥ ४ ॥ अनीर्ष्याः सर्वधर्मज्ञा लोकानुग्रह  
 तत्पराः ॥ निर्म्ममा निरहंकाराः परस्मिन्नतमानसाः ॥ ५ ॥ न्यस्तकामा विवृजिनाः शमादिगुणसंयुताः ॥ कृष्णाजिनोत्तरीयास्ते जटिला ब्रह्मचारिणः  
 ॥ ६ ॥ गृणन्तः परमं ब्रह्म जगच्चक्षुः समौजसः ॥ धर्मशास्त्रार्थतत्त्वज्ञास्ते पुनैर्मिषकानने ॥ ७ ॥ यज्ञैर्यज्ञपतिं केचिज्ज्ञानैर्ज्ञानात्मकं परं ॥ केचिच्च  
 परया भक्त्या नारायणमपूजयन् ॥ ८ ॥ एकदा ते महात्मानः समाजं चक्रुस्तमाः ॥ धर्मार्थकाममोक्षाणामुपायाञ्ज्ञातुमिच्छवः ॥ ९ ॥  
 पङ्क्तिशतिसहस्राणि मुनीनामूर्द्धरेतसाम् ॥ तेषां शिष्यप्रशिष्याणां संख्या वक्तुं न शक्यते ॥ १० ॥ मुनयो भावितात्मानो मिलितास्ते महौजसः ॥ लोका  
 नुग्रहकर्तारो वीतरागा विमत्सराः ॥ ११ ॥ कानि क्षेत्राणि पुण्यानि कानि तीर्थानि भूतले ॥ कथं वा प्राप्यते मुक्तिर्नृणां तापार्तचेतसाम् ॥ १२ ॥ कथं हरौ  
 मनुष्याणां भक्तिरव्यभिचारिणी ॥ केन सिध्येत च फलं कर्मणस्त्रिविधात्मनः ॥ १३ ॥ इत्येवं प्रष्टुमात्मानमुद्यतान्प्रेक्ष्य शौनकः ॥ प्राञ्जलिर्वाक्यमाहेदं  
 विनयावनतः सुधीः ॥ १४ ॥ शौनक उवाच ॥ आस्ते सिद्धाश्रमे पुण्ये सूतः पौराणिकोत्तमः ॥ यजन्मन्त्रैर्बहुविधैर्विश्वरूपं जनार्दनम् ॥ १५ ॥  
 स एतदस्त्रिलं वेत्ति व्यासशिष्यो महामुनिः ॥ पुराणसंहितावक्ता शान्तो वै रोमहर्षणि ॥ १६ ॥ युगे युगेऽल्पकान्धर्मान्निरीक्ष्य मधुसूदनः ॥ वेदव्यास-  
 स्वरूपेण वेदभागं करोति वै ॥ १७ ॥ वेदव्यासमुनिः साक्षान्नारायण इति द्विजाः ॥ शुश्रुमः सर्वशास्त्रेषु सूतस्तु व्यासशासितः ॥ १८ ॥ तेन  
 संशासितः सूतो वेदव्यासेन धीमता ॥ पुराणानि स वेत्येव नान्यो लोके ततः परः ॥ १९ ॥ स पुराणार्थविल्लोके स सर्वज्ञः स बुद्धिमान् ॥ स  
 शान्तो मोक्षधर्मज्ञः कर्मभक्तिकलापविन् ॥ २० ॥ वेदवेदाङ्गशास्त्राणां सारभूतमुनीश्वराः ॥ जगद्धितार्थं तत्सर्वं पुराणेषूक्तवान्मुनिः ॥ २१ ॥ ज्ञाना  
 र्णवो वै सूतस्तत्सर्वतत्त्वार्थकोविदः ॥ तस्मात्तमेव पृच्छाम इत्यूचे शौनको मुनीन् ॥ २२ ॥ ततस्ते मुनयः सर्वे शौनकं वाग्विदां वरम् ॥ समाश्लिष्य  
 सुसंप्रीताः साधु साध्विति चाब्रुवन् ॥ २३ ॥ अथ ते मुनयो जग्मुः पुण्यं सिद्धाश्रमं वने ॥ मृगव्रजसमाकीर्णं मुनिभिः परिशोभितम् ॥ २४ ॥ मनोज्ञभूरुहल  
 ताफलपुष्पविभूषितम् ॥ युक्तं सरोभिरच्छोदैरतिथ्यातिथ्यसंकुलम् ॥ २५ ॥ ते तु नारायणं देवमनन्तमपराजितम् ॥ यजन्तमग्निष्टोमेन ददशू रोमहर्षणिम् ॥

॥२६॥ यथार्हमर्चितास्तेन सूतेन प्रथितौजसः ॥ तस्यावभृथमीक्षन्तस्तत्र तस्थुर्मन्त्रालये ॥२७॥ अधरावभृथस्नातं सूतं पौराणिकोत्तमम् ॥ पप्रच्छुस्ते सुखासीनं नैमिषारण्यवासिनः ॥ २८ ॥ ऋषय ऊचुः ॥ वयं त्वतिथयः प्राप्ता आतिथेयास्तु सुव्रत ॥ ज्ञानदानोपचारेण पूजयास्मान्यथाविधि ॥ २९ ॥ दिवौकसो हि जीवन्ति पीत्वा चन्द्रकलामृतम् ॥ ज्ञानामृतं भूसुरास्तु मुने त्वन्मुखनिःसृतम् ॥ ३० ॥ येनेदमखिलं जातं यदा धारं यदात्मकम् ॥ यस्मिन्प्रतिष्ठितं तात यस्मिन्वा लयमेष्यति ॥ ३१ ॥ केन विष्णुः प्रसन्नः स्यात्स कथं पूज्यते नरैः ॥ कथं वर्णाश्रमाचारश्चातिथेः पूजनं कथम् ॥ ३२ ॥ सफलं स्याद्यथा कर्म मोक्षोपायः कथं नृणाम् ॥ भक्त्या किं प्राप्यते पुंभिस्तथा भक्तिश्च कीदृशी ॥ ३३ ॥ वद सूत मुनिश्रेष्ठ सर्वमेतदसंशयम् ॥ कस्य नो जायते श्रद्धा श्रोतुं तद्वचनामृतम् ॥ ३४ ॥ ॥ सूत उवाच ॥ ॥ शृणुध्वमृषयः सर्वे यदिष्टं वो वदामि तत् ॥ गीतं सनकमुख्यैस्तु नारदाय महात्मने ॥ ३५ ॥ पुराणं नारदोपाख्यमेतद्वेदार्थसंमितम् ॥ सर्वपापप्रशमनं दुष्टग्रहनिवारणम् ॥ ३६ ॥ दुःस्वप्ननाशनं धर्म्यं भुक्तिमुक्तिफलप्रदम् ॥ नारायणकथोपेतं सर्वकल्याणकारणम् ॥ ३७ ॥ धर्मार्थकाममोक्षाणां हेतुभूतं महाफलम् ॥ अपूर्व पुण्यफलदं शृणुध्वं सुसमाहिताः ॥ ३८ ॥ महापातकयुक्तो वा युक्तो वाप्युपपातकैः ॥ श्रुत्वैतदार्पं दिव्यं च पुराणं शुद्धिमाप्नुयात् ॥ ३९ ॥ यस्यैकाध्यायपठनाद्वाजिमेधफलं लभेत् ॥ अध्यायद्वयपाठेन राजसूयफलं तथा ॥ ४० ॥ ज्येष्ठमासे पूर्णिमायां क्षुलक्षे प्रयतो नरः ॥ स्नात्वा च यमुनातोये मथुरायामुपोषितः ॥ ४१ ॥ अभ्यर्च्य विधिवत्कृष्णं यत्फलं लभते द्विजाः ॥ तत्फलं समवाप्नोति अध्यायत्रयपाठतः ॥ ४२ ॥ तत्प्रवक्ष्यामि वः सम्पक् शृणुध्वं गदतो मम ॥ जन्मायुतार्जितैः पापैर्मुक्तः कोटिकुलान्वितः ॥ ४३ ॥ ब्रह्मणः पदमासाद्य तत्रैव प्रतितिष्ठति ॥ श्रुत्वास्य तु दशाध्यायान्भक्तिभावेन मानवः ॥ ४४ ॥ निर्वाणमुक्तिं लभते नात्र कार्या विचारणा ॥ श्रेयसां परमं श्रेयः पवित्राणामनुत्तमम् ॥ ४५ ॥ दुःस्वप्ननाशनं पुण्यं श्रोतव्यं यत्रतो द्विजाः ॥ श्रद्धया सहितो मर्त्यः श्लोकं श्लोकार्द्धमेव वा ॥ ४६ ॥ पठित्वा मुच्यते सद्यो महापातकराशिभिः ॥ सतामेव प्रवक्तव्यं गुह्याद्गुह्यतरं यतः ॥ ४७ ॥ वाचयेत्पुरतो विष्णोः पुण्यक्षेत्रे द्विजान्तिके ॥ ब्रह्मद्रोहपराणां च दंभाचारयुतात्मनाम् ॥ ४८ ॥ जनानां बकवृत्तीनां न ब्रूयादिदमुत्तमम् ॥ त्यक्तकामादिदोषाणां विष्णुभक्तिरतात्मनाम् ॥ ४९ ॥ सदाचारपराणां च वक्तव्यं मोक्षसाधनम् ॥ सर्वदेवमथो विष्णुः स्मरतामार्तिनाशनः ॥ ५० ॥ सद्भक्तिवत्सलो विप्रा भक्त्या तुष्यति नान्यथा ॥ अश्रद्धयापि यात्राम्नि कीर्तितेऽथ स्मृतेऽपि वा ॥ ५१ ॥ विमुक्तः पातकैर्मर्त्यो लभते पदमव्ययम् ॥ संसारघोरकान्तारदावाग्निर्मधुसूदनः ॥ ५२ ॥ स्मरतां सर्वपापानि नाशयत्याशु सत्तमाः ॥ तदर्थद्योतकमिदं पुराणं

श्राव्यमुत्तमम् ॥ ५३ ॥ श्रवणात्पठनाद्वापि सर्वपापविनाशकृत् ॥ यस्यास्य श्रवणे बुद्धिर्जायते भक्तिसंयुता ॥ ५४ ॥ स एव कृतकृत्यस्तु सर्व  
 शास्त्रार्थकोविदः ॥ यदर्जितं तपः पुण्यं तन्मन्ये सफलं द्विजाः ॥ ५५ ॥ यदस्य श्रवणे भाक्तिरन्यथा नहि जायते ॥ सत्कथासु प्रवर्तन्ते सज्जना  
 ये जगद्धिताः ॥ ५६ ॥ निन्दायां कलहे वापि ह्यसन्तः पापतत्पराः ॥ पुराणेष्वर्थवादत्वं ये वदन्ति नराधमाः ॥ ५७ ॥ तैर्ार्जितानि पुण्यानि क्षयं  
 यान्ति द्विजोत्तमाः ॥ समस्तकर्मनिर्मूलसाधनानि नराधमः ॥ ५८ ॥ पुराणान्यर्थवादेन ब्रुवन्नरकमश्नुते ॥ अन्यानि साधयन्त्येव कार्याणि  
 विधिनः नराः ॥ ५९ ॥ पुराणानि द्विजश्रेष्ठाः साधयन्ति न मोहिताः ॥ अनायासेन यः पुण्यानीच्छतीह द्विजोत्तमाः ॥ ६० ॥ श्रोतव्यानि  
 पुराणानि तेन वै भक्तिभावतः ॥ पुराणश्रवणे बुद्धिर्यस्य पुंसः प्रवर्तते ॥ ६१ ॥ पुरार्जितानि पापानि तस्य नश्यन्त्यसंशयम् ॥ पुराणे वर्तमानेऽपि  
 पापपाशेन यन्त्रितः ॥ आदरेणान्यगाथासु सत्तु बुद्धिः पतत्यधः ॥ ६२ ॥ सत्सङ्गदेवार्चनसत्कथासु हितोपदेशे निरतो मनुष्यः ॥ प्रयाति  
 विष्णोः परमं पदं यद्देहावसानेऽच्युततुल्यतेजाः ॥ ६३ ॥ तस्मादिदं नारदनामधेयं पुण्यं पुराणं शृणुत द्विजेन्द्राः ॥ यस्मिञ्छ्रुते जन्मजरा  
 दिहीनो नरो भवेदच्युतनिष्ठचेताः ॥ ६४ ॥ वरं वरेण्यं वरदं पुराणं निजप्रभाभावितसर्वलोकम् ॥ संकल्पितार्थप्रदमादिदेवं स्मृत्वा  
 ब्रजेन्मुक्तिपदं मनुष्यः ॥ ६५ ॥ ब्रह्मेशविष्णवादिशरीरभेदैर्विश्वं सृजत्यति च पाति विप्राः ॥ तमादिदेवं परमं परेशमाधाय चेतस्युपयाति  
 मुक्तिम् ॥ ६६ ॥ यो नाम जात्यादिविकल्पहीनः परः पराणां परमः परस्मात् ॥ वेदान्तवेद्यः स्वजनप्रकाशः समीक्ष्यते सर्वपुराणवेदैः ॥ ६७ ॥  
 तस्मात्तमीशं जगतां विमुक्तिमुपासनायात्मजं मुनिम् ॥ परं रहस्यं पुरुषार्थहेतुं स्मृत्वा नरो याति भवाब्धिपारम् ॥ ६८ ॥ वक्तव्यं धार्मिकेभ्यस्तु  
 श्रद्धानेभ्य एव च ॥ मुमुक्षुभ्यो यतिभ्यश्च वीतरागेभ्य एव च ॥ ६९ ॥ वक्तव्यं पुण्यदेशे च सभायां देवतागृहे ॥ पुण्यक्षेत्रे पुण्यतीर्थे देव  
 ब्राह्मणसन्निधौ ॥ ७० ॥ उच्छिष्टदेशे वक्तार आख्यानमिदमुत्तमम् ॥ पच्यन्ते नरके घोरे यावदाभूतसंघ्रवम् ॥ ७१ ॥ मृषा शृणोति यो मूढो दम्भी भक्तिविव  
 र्जितः ॥ सोऽपि तद्वन्महाघोरे नरके पच्यतेऽक्षये ॥ ७२ ॥ नरो यः सत्कथामध्ये संभाषां कुरुतेऽन्यतः ॥ स याति नरकं घोरं तदेकाग्रमना  
 भवेत् ॥ ७३ ॥ श्रोता वक्ता च विप्रेन्द्रा एष धर्मः सनातनः ॥ असमाहितचित्तस्तु न जानाति हि किंचन ॥ ७४ ॥ तत एकमना भूत्वा पिबेद्धरिकथामृतम् ॥  
 कथं सभ्रान्तचित्तस्य कथास्वादः प्रजायते ॥ ७५ ॥ किं सुखं प्राप्यते लोके पुंसां सभ्रान्तचेतसा ॥ तस्मात्सर्वं परित्यज्य कामं दुःखस्य साध  
 नम् ॥ ७६ ॥ समाहितमना भूत्वा कुर्यादच्युतचिन्तनम् ॥ येन केनाप्युपायेन स्मृतो नारायणोऽव्ययः ॥ ७७ ॥ अपि पातकयुक्तस्य प्रसन्नः स्यान्न संशयः ॥

यस्य नारायणे भक्तिर्विभौ विश्वेश्वरेऽव्यये ॥ तस्य स्यात्सफलं जन्म मुक्तिश्चैव करे स्थिता ॥ ७८ ॥ धर्मार्थकाममोक्षाख्यपुरुषार्था द्विजो  
 तमाः ॥ हरिभक्तिपराणां वै संपद्यन्ते न संशयः ॥ ७९ ॥ इति श्रीबृहन्नारदीयपुराणे पूर्वभागे प्रथमपादे सूतर्षिसंवादो नाम प्रथमोऽध्यायः ॥ १ ॥  
 ऋषय ऊचुः ॥ कथं सनत्कुमारस्तु नारदाय महात्मने ॥ प्रोक्तवान्सकलान्धर्मान्कथं तौ मिलिताबुभौ ॥ १ ॥ कस्मिन्स्थाने स्थितौ  
 सूत ताबुभौ ब्रह्मवादिनौ ॥ हरिगीतसमुद्गाने चक्रतुस्तद्वदस्व नः ॥ २ ॥ सूत उवाच ॥ सनकाद्या महात्मानो ब्रह्मणो मानसाः सुताः ॥ निर्ममा निरहं  
 काराः सवे ते हृध्वरेतसः ॥ ३ ॥ तेषां नामानि वक्ष्यामि सनकश्च सनन्दनः ॥ सनत्कुमारश्च विभुः सनातन इति स्मृतः ॥ ४ ॥ विष्णुभक्ता महा  
 त्मानो ब्रह्मध्यानपरायणाः ॥ सहस्रसूर्यसंकाशाः सत्यसन्धा मुमुक्षवः ॥ ५ ॥ एकदा मेरुशृङ्गं ते प्रस्थिता ब्रह्मणः सभाम् ॥ इष्टं मार्गेऽथ ददृशुः गङ्गा  
 विष्णुपदीं द्विजाः ॥ ६ ॥ तां निरीक्ष्य समुद्यक्ताः स्नातुं सीताजलेऽभवन् ॥ एतस्मिन्तरे तत्र देवर्षिर्नारदो मुनिः ॥ ७ ॥ आजगाम द्विजश्रेष्ठा दृष्ट्वा  
 भ्रान्तस्त्वंस्वकाग्रजान् ॥ तान् दृष्ट्वा स्नातुमुद्यक्तान्नमस्कृत्य कृताञ्जलिः ॥ ८ ॥ गृणन्नामानि सप्रेमभक्तियुक्तो मधुद्विषः ॥ नारायणाच्युतानन्त वासु  
 देव जनार्दन ॥ ९ ॥ यज्ञेश यज्ञपुरुष कृष्ण विष्णो नमोऽस्तु ते ॥ पद्माक्ष कमलाकान्त गङ्गाजनक केशव ॥ क्षीरोदशायिन्देवेश दामोदर  
 नमोऽस्तु ते ॥ १० ॥ श्रीराम विष्णो नरसिंह वामन प्रद्युम्न संकर्षण वासुदेव ॥ अजानिरुद्धामलरुद्ध मुरारे त्वं पाहि नः सर्वभयादजस्रम् ॥ ११ ॥ इत्युच्च  
 रन्हरिर्नाम नत्वा तान्स्वाग्रजान्मुनीन् ॥ उपासीनश्च तैः सार्द्धं सन्नौ प्रीतिसमन्वितः ॥ १२ ॥ ते षां चापि तु सीताया जले लोकमलाप  
 हे ॥ स्नात्वा संतर्प्य देवर्षिपितृन्विगतकल्मषाः ॥ १३ ॥ उत्तीर्य संध्योपास्त्यादि कृत्वाचारं स्वकं द्विजाः ॥ कथां प्रचक्रुर्विविधाः नारायण  
 गुणाश्रिताः ॥ १४ ॥ कृताकृत्येषु मुनिषु गङ्गातीरे मनोरमे ॥ चकार नारदः प्रश्नं नानाख्यानकथान्तरे ॥ १५ ॥ नारद उवाच ॥ सर्वज्ञाः स्थ मुनि  
 श्रेष्ठाः भगवद्भक्तितत्पराः ॥ यूयं सर्वे जगन्नाथा भगवन्तः सनातनाः ॥ १६ ॥ लोकोद्धारपरान्युष्मान्दीनेषु कृतसौहृदान् ॥ पृच्छे ततो वदत  
 मे भगवच्छृणु बुधाः ॥ १७ ॥ येनेदमखिलं जातं जगत्स्थावरजङ्गमम् ॥ गङ्गापादोदकं यस्य स कथं ज्ञायते हरिः ॥ १८ ॥ कथं च त्रिविधं कर्म सफलं  
 जायते नृणाम् ॥ ज्ञानस्य लक्षणं ब्रूत तपसश्चापि मानदाः ॥ १९ ॥ अतिथेः पूजनं वापि येन विष्णुः प्रसीदति ॥ एवमादीनि शुद्धानि  
 हरितुष्टिकराणि च ॥ अनुगृह्य च मां नाथास्तत्त्वतो वक्तुमर्हथ ॥ २० ॥ शौनक उवाच ॥ नमः पराय देवाय परस्मात्परमाय च ॥ परावर  
 त्त्यामाय सगणायाग्रणाय च ॥ २१ ॥ अमावायात्मसंज्ञाय मायिने विश्वरूपिणे ॥ योगीश्वराय योगाय योगगम्याय विष्णवे ॥ २२ ॥ ज्ञानाय